

श्री जगन्नाथ संस्कृत विश्वविद्यालय, श्री विहार, पुरी (ओडिशा) में 'स्वामी चिदानन्द स्मारक छात्रवृत्ति स्थाई निधि'


परम पूज्य श्री स्वामी चिदानन्द जी महाराज के जन्म शताब्दी महोत्सव के उपलक्ष्य में 'द डिवाइन लाइफ सोसायटी मुख्यालय आश्रम' ने उनके पावन नाम में श्री जगन्नाथ संस्कृत विश्वविद्यालय, श्री विहार, पुरी (ओडिशा) में एक स्मारक छात्रवृत्ति की स्थाई निधि स्थापित की है।



'श्री स्वामी चिदानन्द मेमोरियल स्कालरशिप' स्थाई निधि के द्वारा प्रत्येक वर्ष कुल १६ आचार्य (स्नातकोत्तर) विद्यार्थियों को प्रत्येक विषय, यथा साहित्य, व्याकरण, धर्मशास्त्र, अद्वैत वेदान्त, न्याय, वेद एवं ज्योतिर्विज्ञान के दो-दो विद्यार्थियों को छात्रवृत्ति दी जायेगी।




श्री जगन्नाथ संस्कृत विश्वविद्यालय के कुलपति प्रो. गंगाधर पंडा के स्नेहपूर्ण आमन्त्रण पर परम पूज्य श्री स्वामी पद्मनाभानन्द जी महाराज ७ जुलाई २०१४ को विश्वविद्यालय के ३४ वें संस्थापना दिवस के कार्यक्रम में भाग लेने तथा प्रथम 'स्वामी चिदानन्द मेमोरियल स्कालरशिप'





प्रदान करने के लिए पुरी गये। श्री स्वामी जी महाराज ने कार्यक्रम में मुख्य अतिथि के पद की शोभा-वृद्धि करते हुए भाग लिया तथा उपस्थित श्रोताओं को आशीर्वचन भी दिये। श्री स्वामी जी महाराज ने विश्वविद्यालय द्वारा प्रकाशित पुस्तकों का विमोचन भी किया तथा ओडिशा के उन उच्च विद्वानों को सम्मानित किया जिनका संस्कृत साहित्य एवं दर्शन में योगदान रहा है। इसके उपरान्त श्री स्वामी जी महाराज ने विश्वविद्यालय



के १६ स्नातकोत्तर विद्यार्थियों को प्रशंसात्मक उल्लेख सहित छात्रवृत्ति प्रदान की। प्रो. गंगाधर पंडा जी ने 'द डिवाइन लाइफ सोसायटी' के इस उदात्त कार्य के लिए भावपूर्ण हार्दिक कृतज्ञता अभिव्यक्त की। उनकी दृष्टि से इस उदात्त कार्य से हमारी समृद्ध एवं भव्य संस्कृत साहित्य की धरोहर का आने वाले दीर्घ काल तक परिरक्षण होगा एवं उसे प्रोत्साहन मिलेगा।



सर्वशक्तिमान् परमात्मा, सद्गुरुदेव श्री स्वामी शिवानन्द जी महाराज तथा परम पूज्य श्री स्वामी चिदानन्द जी महाराज के आशीर्वाद सब पर हों!

